

**PUNJAB KESARI**

# सांस्कृतिक संध्या में विद्यार्थियों ने बांधा समां

**‘एलीमेंट्स  
कलमायका-2019’  
का दिन रहा फन  
इवेंट्स के नाम**



उत्सव के दौरान हरियाणवी नृत्य की प्रस्तुति देते हुए विद्यार्थी।

फरीदाबाद, 12 अप्रैल (ब्यूरो): जेसी बोस विज्ञान एवं प्रौद्योगिकी विश्वविद्यालय, वाईएमसीए, फरीदाबाद के वार्षिक सांस्कृतिक एवं तकनीकी उत्सव ‘एलीमेंट्स कलमायका-2019’ का दिन विभिन्न फन इवेंट्स के नाम रहा, जिसमें विद्यार्थियों ने जमकर मस्ती की। दिन की शुरुआत जूम्बा इवेंट से हुई, जिसमें विद्यार्थियों से लेकर फैकल्टी सदस्यों ने जमकर लुत्फ उठाया। दूसरे दिन जो फन इवेंट्स विद्यार्थियों के आकर्षण का केन्द्र रहे, उनमें समर्पण क्लब का क्रासर लाइट व म्यूजिकल बैंड, मैकनेक्ट का जेनगा टावर टम्बलर तथा वैकेम आल रहा।

क्रासर लाइट इवेंट में प्रतिभागी को जीतने के लिए मैग्नेटिक जूतों का उपयोग करते हुए लाइट फ्लोर पर लगी रंगीन लाइट को बंद करना था और म्यूजिकल बैंड में भी प्रतिभागी को अपने पैरों से पियानो बजना था, जिसमें विद्यार्थियों ने खूब मस्ती की। इसी तरह जेनगा टावर टम्बलर में प्रतिभागियों को एक हाथ का प्रयोग करते हुए ब्लॉक बिल्डिंग बनाने थे और वैकेम आल में प्रतिभागी

## स्टार नाइट का मुख्य आकर्षण हो सकते हैं गायक ‘मिलिंद गाबा’

डिप्टी डीन स्टूडेंट वेलफेयर डॉ. सोनिया बंसल ने बताया कि विश्वविद्यालय के वार्षिक उत्सव ‘एलीमेंट्स कलमायका-2019’ का मुख्य आकर्षण स्टार नाइट रहती है, जिसमें किसी चर्चित पॉप या रॉक स्टार की प्रस्तुत होती है। विद्यार्थी तीन दिवसीय उत्सव में खासतौर पर स्टार नाइट का बेसब्री से इंतजार करते हैं। इस बार स्टार नाइट का मुख्य आकर्षण स्टार गायक मिलिंद गाबा हो सकते हैं। मिलिंद गाबा अपनी गायकी के कारण युवाओं के बीच लोकप्रिय हैं।

**तीसरे  
दिन स्टार नाइट  
रहेगी उत्सव का  
मुख्य आकर्षण**

आनलाइन गोम्स के पास के लिए मशक्कत करते नजर आये। दूसरे दिन सांस्कृतिक संध्या में विद्यार्थियों ने रंगीरति, लेजरशो तथा डीजे नाइट का खूब लुत्फ उठाया। इससे पूर्व, पहले दिन सांस्कृतिक संध्या में विद्यार्थियों द्वारा प्रस्तुत नाटक, हरियाणवी लोकनृत्य, माइम अभिनय तथा कई अन्य तकनीकी इवेंट्स हुए, जिसे सभी

के द्वारा खूब पसंद किया गया। इसमें विविधा क्लब द्वारा स्वदेशी आंदोलन पर आधारित नाटक मंचन किया, जिसमें विदेशी वस्तुओं के बढ़ते उपयोग पर कटाक्ष भी किया गया।

**योग नृत्य की प्रस्तुति ने सभी को किया रोमांचित:** उत्सव में हिस्सा ले रहे निरामय क्लब द्वारा योग नृत्य की प्रस्तुति की गई, जिसमें प्रतिभागियों ने योग की मनोहारी मुद्राओं को दर्शाया गया। योग के कई कठिन आसन को बड़ी सरलता से करके दिखाया और क्लब की प्रस्तुत दर्शनीय रही।

## HINDUSTAN

तीन दिवसीय उत्सव 'एलीमेंट्स कलमायका कार्यक्रम की शुरुआत जुंबा से हुई

# दूसरे दिन छात्रों की जमकर मस्ती

### आयोजन

फरीदाबाद | कार्यालय संग्रहादाता

लाइव म्यूजिक बैंड ने थिरकने पर मजबूर किया, संगीत और लाइट की जुगलबंदी ने प्रतिभा का परिचय दिया और तकनीकी गेम्स में कौशल व हुनर पेश किया। मौका था जेसी बोस विज्ञान एवं प्रौद्योगिकी विश्वविद्यालय, चाईएमसीए में चल रहे तीन दिवसीय वार्षिक सांस्कृतिक एवं तकनीकी उत्सव 'एलीमेंट्स कलमायका-2019' के आयोजन का। दूसरे दिन छात्रों ने विभिन्न इवेंट्स में मस्ती की। कार्यक्रम की शुरुआत जुंबा से की गई।

**फन इवेंट्स में दिखा प्रतिभा का जलवा** : उत्सव के दूसरे दिन कई फन इवेंट्स में छात्रों ने भाग लिया। संस्थान के समर्पण क्लब के क्लसर लाइट व म्यूजिकल बैंड, मैकनेक्ट के जेनगा टावर टंबलर तथा वैकेम आल ने प्रस्तुति से खूब समां बांधा। क्लसर लाइट इवेंट में प्रतिभागी को जीतने के लिए मैनेटिक जूतों का उपयोग करते हुए लाइट फ्लोर पर लगी रंगीन लाइट्स को बंद करना था। इसमें छात्रों ने सामूहिक प्रस्तुति के जरिए खूब समां बांधा।

**पैरों से पियानो बजाकर दिखाया हुनर** : म्यूजिकल बैंड इवेंट में प्रतिभागियों ने पैरों से पियानो बजाकर हगुनर पेश किया। इस दौरान कई टीमों के सदस्य एक-दूसरे का साथ निभाते हुए बेहतरीन प्रदर्शन करते हुए दिखे। किसी ने सुंदर कोरियोग्राफी के साथ संगीत की धुन पर शानदार प्रस्तुति दी। तो किसी ने खूबसूरत गीतों के साथ पियानों की जुगलबंदी पेश की। एक के बाद एक शानदार प्रस्तुति देकर प्रतिभागियों ने खूब तालियां बटोरीं।

**लेजर शो और मोबाइल गेमिंग में भी दिखा रोमांच** : इस दौरान छात्रों ने मोबाइल गेमिंग प्रतियोगिता में भी भाग



फरीदाबाद स्थित जेसी बोस यूनिवर्सिटी में कलमायका उत्सव के दौरान शुक्रवार को छात्रों ने कार्यक्रम का आनंद लिया। • हिन्दुस्तान

लिया। ग्रुप इवेंट में छात्रों ने एक से बढ़कर एक गेम्स पेश किए।

वहीं चित्रकारी प्रतियोगिता में कूची और कैनवास के जरिए प्रतिभा दिखाई। सांस्कृतिक संध्या में लेजर शो और डीजे नाइट का लुत्फ उठाया। इस दौरान छात्रों की प्रतिभा देखते ही बनी। लेजर शो में छात्रों ने रंग-बिरंगी लाइटों से खूबसूरत नजारा पेश किया।

**नाटक से दिया स्वदेशी अपनाओं का संदेश** : सांस्कृतिक संध्या के दौरान छात्रों ने विभिन्न गतिविधियों में बढ़-चढ़कर हिस्सा लिया।

नाटक, हरियाणवी लोकनृत्य, माइम, अभिनय जैसी प्रतियोगिताओं में विभिन्न संस्थानों से आए प्रतिभागियों ने खूब प्रतिभा दिखाई।

### योग नृत्य मुद्राओं से किया सभी को हैरान

उत्सव में हिस्सा ले रहे निरामय क्लब ने योग नृत्य की शानदार प्रस्तुति दी। इस दौरान प्रतिभागियों ने योग की एक से बढ़कर एक मुद्राएं पेश की और सभी को हैरान किया। संस्थान की डिप्टी डीन स्टूडेंट वेलफेयर डॉ. सोनिया बंसल ने बताया कि विश्वविद्यालय के वार्षिक उत्सव में इस बार अंतिम दिन स्टार नाइट के दौरान गायक मिलिंद गाबा शामिल हो सकते हैं। उन्होंने बताया कि अंतिम दिन स्टार नाइट में प्रसिद्ध गायक युवाओं के बीच शानदार लाइव प्रस्तुति देते हैं।

### फेस्टिवल एक नजर में

● 3 दिवसीय फेस्टिवल का किया जा रहा है आयोजन ● 2 दिन हुए कई सांस्कृतिक इवेंट्स ● 50 के करीब इवेंट्स का आयोजन हुआ ● 30 संस्थान एनसीआर से हो रहे शामिल ● 12 हजार करीब छात्रों ने कराया है पंजीकरण

संस्थान के विविधा क्लब की ओर से वस्तुओं के बढ़ते उपयोग पर कटाक्ष स्वदेशी आंदोलन पर नाटक का मंचन करते हुए स्वदेशी अपनाओ का किया गया। इसमें छात्रों ने विदेशी संदेश दिया।

## AMAR UJALA

### कैंपस चर्चा

जेसी बोस विश्वविद्यालय में तकनीकी विभाग विद्यार्थियों संग चुनावी चर्चा

# सामाजिक समरसता के साथ करे विकास, ऐसा प्रत्याशी चुनेंगे

अमर उजाला ब्यूरो

**फरीदाबाद।** तकनीकी पहलुओं से समाज को समझने वाले विद्यार्थी समरसता लाने वाले प्रत्याशी के लिए झुकाव रखते हैं। इन विद्यार्थियों का कहना है कि समाज का हर व्यक्ति विकास में भागीदार हो यह राजनीतिक प्रत्याशी की जिम्मेदारी है। इसके लिए महिला सुरक्षा, युवा अधिकार, विकासशील विचार, धर्मनिरपेक्षता को बढ़ावा देने वाला प्रत्याशी चुनेंगे।

चुनावी चर्चा करने वाले यं विद्यार्थी कहते हैं कि सामाजिक बिंदुओं में हर व्यक्ति को जिम्मेदार बनाए ऐसी प्रत्याशी ही चुनेंगे। मास्टर ऑफ कंप्यूटर एप्लीकेशन (एमसीए), बैचलर ऑफ टेक्नोलॉजी (बीटेक) के विद्यार्थी चुनावी मूल्यांकन में काफी सक्रिय नजर आए। बताया कि विकास की बात न करके दूसरे दलों की कमियां गिनाने वाले प्रत्याशी समाज हित में काम नहीं कर सकता। चर्चा ने जोर पकड़ा तो कई छात्राएं महिला मुद्दे और समानता को आधार पर मतदान करने की बात करने



फरीदाबाद जेसी बोस वाईएमसीए के छात्र चुनावी चर्चा करते हुए।

**छात्र बोले, विकास की बात न कर दूसरे दलों की कमियां बताने वाले नहीं कर सकते हित**

लगी। इन छात्राओं का कहना है कि महिला सुरक्षा और समानता घोषणा पत्र में नहीं बल्कि समाज

संरचना की अनिवार्यता में झलकना चाहिए। कई नेता समाज पथ प्रदर्शक होने के बावजूद समाज विघटन की सोच रखते हैं। ऐसे लोग जागरूकता में भटकाव पैदा करते हैं। इसलिए हर पलड़े में भारी प्रत्याशी चुनने पर जोर देंगे।

### बोले विद्यार्थी

समाज में सकारात्मक बदलाव ला सके ऐसा प्रत्याशी चुनेंगे। विशेष अधिकार के बाद भी कुछ नेता समाज विघटन का कारण होते हैं। ऐसे में इनकी सोच को समझेंगे। -निकेश, एमसीए, प्रथम वर्ष



युवाओं के अधिकारों पर बात करने वाला प्रत्याशी का चुनाव करूंगी। जिसके वादे विकास और इरादे विकास मुद्दे के लिए गंभीर हों। ऐसा प्रत्याशी जो किसी भी हाल में दृढ़ रहे। युवाओं को ऐसा ही नेता चाहिए। - चिम, बीटेक, द्वितीय वर्ष

समाज में विघटन का दौर है। ऐसे लोग सक्रिय हैं जो विभिन्न माध्यमों से आपको दिशाहीन कर सकते हैं। युवा शक्ति को इस भटकाव से रोक सके, ऐसा नेता चुनेंगे।

- अदिति, बीटेक, द्वितीय वर्ष



आने वाले 5 साल में देश को दिशा प्रदान कर सके। ऐसे प्रत्याशी को वोट देंगे। देश को उठाने के लिए जो सक्रिय रहा हो। ऐसा प्रत्याशी यदि जनता मत हासिल करेगा तो निश्चय ही समाज की भी जीत होगी।

- यश, एमबीए, प्रथम वर्ष

**DAINIK BHASKAR**

‘एलीमेंट्स कलमायका-2019’ का दूसरा दिन रहा फन इवेंट्स के नाम

# सांस्कृतिक संध्या में स्टूडेंट्स ने समां बांधा आज ‘गाबा’ की गूंजेंगी स्वरलहरियां

भास्कर न्यूज | फरीदाबाद

जेसी बोस विज्ञान एवं प्रौद्योगिकी विश्वविद्यालय (वाईएमसीए) फरीदाबाद में चल रहे सांस्कृतिक एवं तकनीकी उत्सव ‘एलीमेंट्स कलमायका-2019’ का दूसरा दिन विभिन्न फन इवेंट्स के नाम रहा। इसमें विद्यार्थियों ने जमकर मस्ती की। दिन की शुरुआत जुंबा इवेंट से हुई। इसमें विद्यार्थियों से लेकर फैकल्टी तक के सदस्यों ने लुत्फ उठाया।

दूसरे दिन शुक्रवार को फन इवेंट्स विद्यार्थियों के आकर्षण का केंद्र रहे, उनमें समर्पण क्लब का क्वासर लाइट व म्यूजिकल बैंड, मैकनेक्ट का जेनगा टावर टम्बलर तथा वैकेम आल रहा। क्वासर लाइट इवेंट में प्रतिभागी को जीतने के लिए मैग्नेटिक जूतों का उपयोग करते हुए लाइट फ्लोर पर लगी रंगीन लाइट को बंद करना था और म्यूजिकल बैंड में भी प्रतिभागी को अपने पैरों से पियानो बजाना था। इसमें विद्यार्थियों ने खूब मस्ती की। इसी तरह जेनगा टावर टम्बलर में प्रतिभागियों को एक हाथ का प्रयोग करते हुए ब्लॉक बिल्डिंग बनाने थे और वैकेम आल में प्रतिभागी ऑनलाइन गेम्स के पास के लिए मशक्कत करते नजर आए।



फरीदाबाद. उत्सव के दौरान जुंबा इवेंट में मस्ती करते स्टूडेंट्स।

इसके अलावा मोबाइल गेमिंग व चित्रकारी से संबंधित प्रतियोगिताओं का भी आयोजन किया गया। दूसरे दिन सांस्कृतिक संध्या में विद्यार्थियों ने रंग रीति, लेजर शो तथा डीजे नाइट का खूब लुत्फ उठाया। पहले दिन सांस्कृतिक संध्या में विद्यार्थियों की ओर से प्रस्तुत नाटक, हरियाणवी लोकनृत्य, माइम अभिनय तथा कई अन्य तकनीकी इवेंट्स हुए। जिसे सभी ने खूब पसंद किया। इसमें विविधा क्लब की ओर से स्वदेशी आंदोलन पर आधारित नाटक का मंचन किया गया। इसमें विदेशी वस्तुओं के बढ़ते उपयोग पर कटाक्ष भी किया गया।

## योग नृत्य की प्रस्तुति ने सभी को किया रोमांचित

उत्सव में हिस्सा ले रहे निरामय क्लब की ओर से योग नृत्य की प्रस्तुति की गई। इसमें प्रतिभागियों ने योग की मनोहारी मुद्राओं को दर्शाया। योग के कई कठिन आसनो को बड़ी सरलता से करके दिखाया और क्लब की प्रस्तुति दर्शनीय रही।

## मुख्य आकर्षण हो सकते हैं गायक ‘मिलिंद गाबा’

डिप्टी डीन स्टूडेंट वेलफेयर डॉ. सोनिया बंसल के अनुसार विश्वविद्यालय के वार्षिकोत्सव ‘एलीमेंट्स कलमायका-2019’ का मुख्य आकर्षण स्टार नाइट रहती है। इसमें किसी चर्चित पॉप या रॉक स्टार की प्रस्तुत होती है।

विद्यार्थी तीन दिवसीय उत्सव में खासतौर पर स्टार नाइट का बेसब्री से इंतजार करते हैं। इस बार स्टार नाइट का मुख्य आकर्षण स्टार गायक मिलिंद गाबा हो सकते हैं। गाबा अपनी गायकी के लिए युवाओं के बीच खूब लोकप्रिय हैं।